



and University of the West, Rosemead, California, USA

(www.uwest.edu/sanskritcanon)

Sastra section, text no. 48

The transliteration emulates the conventions of Nagari script.

Therefore, many word boundaries are not marked by blanks.

## Revisions:

- 2020-07-31: TEI encoding by mass conversion of GRETIL's Sanskrit corpus

# Text

caryamelavanapradipah

1. prathamah paricchedah

om namah srivajrasattvaya /

namata khasamanihsvabhavasuddham namatasesamanaksaramavacyam /

namatanagatasarvagam sugatam namata samastasesasarvasunyam //

"arthapratisaranena bhavitavyam sabdastu yatha tatha" iti /

tantre- caturasitisahasre dharmaskandhe mahamuneh / tattvam vai ye na

jananti sarve te nisphalaya vai // iti /

ata aha- adikarmikasandhanam paramarthavatarane / upayascaiva

sambuddhah sopanamiva nirmिता // iti /

prabodhanamelavanasamsayaparinchedah prathamah // 1 //

2. dvitiyah paricchedah

pañcaskandhah samasena pañcabuddhah prakirtitah /

vajra-ayatananyeva bodhisattvagryamandalam //

prthivi locana khyata abdhaturmamaki smṛta /

pandarakhya bhavettejastara vayuh prakirtita //

rupasabdadbhirmantri devatam bhavayet sada //

ityuktam bhagavata sriguhyasamajamahayogatantra /

kulah satavidhah proktah samksepena tu pañcadha /

punastrividhatam yanti kayavakcittabhedatah //

"pañcaskandhah samasena pañcabuddhah prakirtitah / "

pañcahrdayamasritya pañcatanuvinirgatam / pañcavayusamayuktam

pañcakamopabhogakṛta // iti /

prakramanat pranayamaccendriyadvaraistantubhih /

prakramate sada kalam prana ityabhidhiyate //

vatamutrapurisanam sukradinam tathaiva ca /

apanayanadapano 'yam yogibhirlaksyate sada //

asitam khaditam lehyam peyam cosyāñca sarvatah /

samanayati yo nityam samana iti cocyate //

urdhvagamat samharanad bhaksyabhojyadibhaksanat /  
udanakarmavijño 'yam jñanena sahayogatah //

vyapanam dharanam caiva gamanagamanadikam /  
sarvasandhisu vyaptatvad vyana ityabhidhiyate //

prthivi locana khyata abdhaturmamaki smrta /  
tejah pandara khyata vayustara prakirtita //

skandhasca dhatusca tathaivendriyam ca pañcaiva pañcaiva  
krtaprabhedah /  
tathagatadhisthita ekaikasah samsarakarmani kuto bhavanti //

tatha sabahya visayasca pañca ekaikasah pañcatathagataisca /  
svakasvaka nityamadhisthitaste jñanatrāyam pañcasamasritam ca //

khadhatumadhyagatam cintenmandalam sarvavajrajam / samharam ca  
prakurvita yadicchecchantavajradhrg // iti / pañcatmakam pañcabhireva  
bhutairdstam naranam niyatam sariram /  
tabhdavabhavairniyatam svacittam prabhavayantah prabhavanti buddhah  
// iti /

khasamatantre 'pyaha- pañcabuddhatmaku sarvajago 'yam pasyasu citraku  
nataku divyam / yatra hi eku mahasuhanama nrtyati eku aneka rasena //  
iti /

"samksepena tu pañcadha"

kayavakcittanidhyaptaih svabhavo nopalabhyate /  
mantramurtiprayogena na bodhirna ca bhavana //

vicaryedam samasena kayavakcittalaksanam / bhavayedvidhisamyogam  
samadhim mantrakalpitam // iti /  
na yogah pratibimbesu nisiktadisu jayate /  
bodhicittamahayogayoginastena devatah //

atma vai sarvabuddhatvam sattvasauritvameva ca / svadhidaivadya(ta)yogena  
tasmadatmaiva sadhayet // iti /  
mantranidhyaptikayena vaca manasi coditah /  
sadhayet pravaram siddhim manahsantosanapriyam //

kayavivekamelavanasamsayaparicchedo dvitiyah // 2 //  
3. trtiyah paricchedah

pañcavarnam maharatnam sarsapasthulamatrakam / nasikagre  
prayatnena bhavayeddyogatah sada // iti / pañcajñanamayam svasam  
pañcabhutasvabhavakam //

niscarya padmanasagre pindarupena kalpayet /  
pañcavarnam maharatnam pranayamamiti smrtam //

atha bhagavan mahavajri vajrajaparthabhasinam /  
pratyuvaca tatah samyakpranamyakam jagadruruh //

laukikagamamevedam bodhicittam prakasitam //  
lokottaram katham nama pratipatsyantyagamikah //  
sarvadrstiprahanaya tvaya dharmo hi desitah /  
tat katham bodhicittam tu sa drstih sudrdhikrta //  
uktamartham na budhyanti samdhyayavakyamohitah /  
yatharutam te grnhanti tathaiva hi pacanti ca //  
atha bhagavan visvo vajrapanim vadet tatah /  
sadhu sadhu ca guhyesa vyakrtagamika tvaya //  
bodhicittam bhavedvayurambare ca vyavasthitah /  
pranabhutasca sattvanam pañcatma dasasamjñakah //  
pratityadvadasangakhyam svabhavat tritayam bhavet /  
sarvendriyapradhanedam vayvakhyam bodhicittakam //  
avyaktam suksmamityevam vyaktamityucyate sada /  
tadasrayattu karmani kuryadvisayadikam janah //  
santikam paustikam caiva vasyabhicarakam tatha /  
bodhicittatu tatsarvam tritattvanilayasraya[t] //  
yavaccalokasamketah kalpita vividhastatha /  
bhavanti bodhicittattu vikalpa vayutah sada //  
sukhaduhkhadiko dharmo bijadeva vidhiyate /  
bodhicittasvabhavo 'sau skandhadyadvayakopamah //  
prajñopayaikayogena bodhicittam jagad bhavet //  
svayam samuccaretsvami dhyanaadhyayanavarjitah //  
divaratrivibhagena candrasuryaprayogatah /  
nisvaso [hi] jagadyapi bodhicittaikamarutah //  
subhasubhaphalam tyaktva bhavatyeva nabhopamah // iti /  
pranapanasamanakhyanudanavyanasamjñakan /  
nagakurmakrkaramsca devadattadhanañjayan //  
krtvaitadatmano bimbam stritattvam nirmaya te punah // iti /  
kotaksah kotavah kotah kotabhasca kotirakah /  
kolaksah kolavah kolah kolabhasca kalistatha //  
nasikacchidrasambhutah pañcabuddhakulasthitah /  
pañcavayurdhvasañcaro dehe carati nityasah //  
samvrtighranasañcarad dvarattasya vinisrtah /  
vamadaksinadvandvasca stabdhascaite caturvidhah //  
daksinat prasaro dhaturhutabhunmandalañca vai /  
raktavarnamidam vaktram padmanathasya sañcaret //  
vamacca prasaro dhaturvayumandalanihsrtah /

haritah syamasamkasah karmanathasya sañcaret //  
dvandvasya prasaro dhatuh kanakavarnasya satribhah /  
mahendramandalañcaiva ratnanathasya sañcaret //  
stabdho na prasaro dhatuh ksanadvarunamandalah /  
suddhasphatikasamkasam vajranathasya sañcaret //  
sarvadhatur samuddhrtya hyadharadheyadharitah /  
vairocanamahakayo maranante viniscaret //  
caturmandalametaddhi japennityam samahitah /  
ahoratra sada japo mantrinam japasamksa(khya)ya //  
ekadirnavamadhye tu dasabhiryo na badhyate /  
tamabaddham vijaniyat sa vetti paramam padam //  
svaravyañjanavarnamsca navasamkhyanuvaritinah /  
abaddhanyonyasamyoga yo vetti sa jagadruruh //  
yo buddha(ddhva)vañchayet siddhim vimukti phalasampadam /  
sa tadeva samapnoti arupo rupavarjitam //  
bhutanteva samayuktam kaladisodase sthitam /  
pañcapañcakasamyuktam caturrayaniyojitam //  
sanusvaram sadirgham ca gunasamyogalopavat /  
hrasvam samastavakyam syanna canekam na caikakam //  
yakararthena yatkiñcit kartavyam siddhimicchata /  
rephaditritayenaiva jagatkaryam pravartate //  
ye varnah prsthatah prokta abhimukhasca ye punah /  
stripunnapumsakaste ca dhatvadiparikalpita //  
adha urdhvasamayukta jñatva buddhya niyojita /  
sadbhiruktam catustri(stryai)kannihsvabhavaikabhavajam //  
tra(trya)dyadyarthe samayoja(jya) tryadhvajñanam tu jayate /  
svapendrajalava dvidhva kuryajjagat tridhatuke //  
pratyaharamidam mantram nihsvabhavasvabhavajam /  
tatah parinatam rupam yad daivatopalambhakam //  
samketikam tritattvastham praktijapalaksanam /  
anakhyeeyamanuccaryam bodhicittamidam param //  
tadeva tritayaikam syadanirgamamanagamam /  
anirodhah prasantasca sasvatocchedavarjitam //  
trayadhvaividakrtasamkalpamakasabhedalaksanam /  
paramarthikamevedam pratyatmavedyalaksanam //  
sarvasvapi kriyascai(svai)va nisadyadisuyogavit /  
anakhyeeyamanuccaryam tryadhvatitam japet sada //

pandaradi japah(pah) proktah pañcavimsacchatadvayam /  
caturbhirgunitam samyak caturyogam satam nava //

navasatam tu yad drstam caturvisatiparikramaih /  
pratyutpadad bhavettatu dvyayutam satasodasam //

tadittham guhyasandhyayam suksmayogam prakasitam /  
dhyanaadhyayanavitam tu tathapi japa ucyate //

akarah sarvavarnagryo maharthah paramaksarah / mahaprano  
hyanutpado vagudaharavarjitah / sarvabhilapahetvagryah  
sarvavaksuprabhasvarah // iti / jvalantam dipasadsam hrđi  
madhyamanahatam / aksaram paramam suksmam akaram paramam prabhum  
// iti / dharmā ime sabdarutena vyakṛta dharmasca sabdasca hi natra  
labhyate / na caikatam capyavatirya dharmatam anuttaram  
ksantivaram sprsisyate // iti /  
vagvivekamelavanāsamsayaparicchedastriyah // 3 //

4. caturthah paricchedah  
durangamekacaramasariram guhasayam / ye cittam sannivesayanti  
mucyante marabandhanad // iti / pratityotpadyate  
yadyadindriyairvisayairmanah //

tanmanastvasitikhyatasrakarastrananarthatah // iti /  
samvittimatrakam jñanamakasavadalaksanam /  
kintu tasya prabhedo 'sti sandhyaratridivatmana //

alokabhasau ca tathalokopalabdham /  
cittam trividhamityuktamadharastasya kathyate //

vayuna suksmarupena jñanam sanmisratam gatam //  
nihsṛtyendriyamargebhyo visayanavalambate //

abhasena yada yukto vayurvahanatam gatah /  
tada tatpraktih sarva astavyasta pravartate //

yatra yatra sthito vayustam tam prakrtimudvaheta // iti /  
cittavivekasamsayamelavanaparicchedascaturthah // 4 //

5. pañcamah paricchedah

payodhara yatha naike nanasamsthanavarnakah /  
ubhduta gaganabhogallayam gacchanti tatra vai //

evampraktayah sarva abhasatrayahetukah /  
nirvisya visayan kṛtsnan pravisanti prabhasvaram //

evamsvabhava vijñanadajñana[patalavrtah /  
kṛtva subhasubham karma bhra]manti gatipañcake //

anantaryadikam kṛtva narakesu vipacyate /  
subham danadikam kṛtva [svargadisū mahiyate //

anantajanmasahasram] prapya caivam punah punah /

purvakarmavipako 'yamiti socati mohatah //

prakrtyabha[savidhina klesavantasca ye janah / etajjñatva  
vimu]cyanti jñanino bhavapañjarat // iti /  
yadi sunyamidam sarvamanutpannasvabhavakam /  
katham karmatra samsare sukhadukham pravartate //

ahankaramakaraistatharagadibhirmalaih /  
kalpitam paratantrena dukkhat klisyanti balisah //

cittamatramidam sarvam mayakarasamutthitam / tatah subhasubham  
karma tato janma subhasubham // iti /  
karmantavibhagamelavanasamsayaparicchedah pañcamah // 5 //  
6. sasthah paricchedah /

indrayudhanibham kayam labhate tattvabhavanat // iti /

skandhe ca dhatvayatanendriyadau jñanadvaye tatra samam sthite 'smin /  
sunye mahattve sati yah prasuptah svapnam prapasyet khalu vatavegat  
//

svapne prabuddhe ca na canyabhedah samkalpayet svapnaphalabhilasi /  
ratrimdiva svapnamupaiti jantum mahighanatve sucirena suptah //

phale na pakve krtakarmanasca vayuh punah kramati janmaniha /  
pakvam phalam syad gata eva vayuh paratra sikhram maranam hi  
loke //

yatha jinendro dasadigvyavasthito majjasthimamsam na ca tasya kaye /  
pravesayet sattvahitaya dhatunirmanakalpena karoti krtyam //

evam kramajjagrati suptacittah phalam ca vañchet savikalpajalam /  
svapnopamaste khalu sarvadharmasamsayubhayorabhavah //  
iti /

samvrtisatyamelavanasamsayaparicchedah sasthah // 6 //  
7. saptamah paricchedah

yatha dipo ghatantahstho bahyo naivavabhasate /  
bhinne tu taddhate pascad dipajvalabhibhasate //

svakaya eva hi ghato dipa eva hi tattvakam /  
guruvaktrena sambhinne buddhajñanam sphutam bhavet //

gaganam gaganobhdutamakasakasam sa pasyati / tathaiva hi  
gurorvaktratprayogo 'yam pradarsitah // iti / dharma ime sabdarutena  
vyakrta dharmasca sabdasca hi natra labhyate / na caikatam  
capyavatirya dharmatamanuttaram ksantivaram sprsisyate // iti  
/

namaste varadavajragrya bhutakote namo 'stu te /  
namaste sunyatagarbha buddhabodhe namo 'stu te //

dadasva me mahacarya abhisambodhidarsanam /  
sarvabuddhamahajñanam sarvasunyamanuttaram //

dadasva me mahasattva svanubhavaikalaksanam /  
karmajanmavinirmuktamihaiiva bodhimavapnuyam //

ta(tva)tpadapankajam muktva nastyanyaccharanam prabho /  
tasmatprasida buddhagrya jagadvira mahamune //

evam stutva tu tam divyamadhyesanaividhim param /  
sisye karunyamutpada guru sriman gunodadhih //

prasannavadano bhutva sanukampah praharsitah /  
sravayetsamayam divyam yogatantrobhdavam param //

tatah samahitacaryo bodhicittam nispadayet /  
kalase vatha samkhe va bodhicittam nidhaya ca //

tatastam sisyamahuya sarvabuddhairadhisthitam /  
arpayetsamayam tasya jinamudrasamanvitam //

abhiseko hi datavyo dvitiyenaiva vajrina /  
mangalyovdustasabdena vaditravividhasvanaih //

traidhatukabhisekena sisyah krtanatañjalih /  
anujñatam tatastasya dadyattatrapracoditah //

malasalilasambuddhavajraghantatha darpanam /  
namacaryamanujñata abhisekakramo hyayam //

tatah samarpayet tasya bahyabhisambodhilaksanam / sampradaye  
yadavaptam guruparvakramagatam // iti /  
toye nirmalake nadisarasi va bindusca yo linakah /  
suddham tatkramaso 'nubhedagaditam yogi smarennityasah /  
adarse hyanilaksayah kramagatastadvanna samprekisyate  
pindagraha iti kramo vidhimatamevam samutprekisyate //

sarvangabhavanatitam kalpanakalpavarjitam /  
matrabindusamatitam etanmandalamuttamam //

visati(ti) yah sarvabhavanam ruparupesu nirmalam /  
bodhitascoditam cittam mandalam mandalakrtim //

astiti nastiti ubhe 'pi anta suddhi asuddhiti ime 'pi anta /  
tasmadubhe antavivarjayitva madhye 'pi sthanam na karoti panditah //

iti /  
akasanantamityartham sarvabhutamahalayam /  
vibhutih srivibho raja sarvasaparipurakah //

aho buddha aho buddha aho dharmasya desana /  
suddhatattvarthasuddhartha bodhicitta namo 'stu te //  
paramarthasatyamelavanasamsayapricchedah saptamah // 7 //

8. astamah paricchedah

sthulam sabdamayam prahuh suksmam cittamayantatha / cittaya  
rahitam yat tad yoginam paramam padam // iti /  
svasamvedyam tu tattattvam vaktum nanyasya paryate /

bhaktibhavanaya gamyam na gamyam canyatha nu tat //

jñatva tattvam tatah krtva bhaktibhavamaharnisam /  
tasmin paramanirvane pade sante hyanuttare //

tatastadbhaktisamarthyad bhavanabalanirmitam /  
tasminnutpadyate rupam kimapyanandajam param //

dhagityakarasambhutam sphuratsamharakarakam /  
bhurbhuvahsvaridam sarvam dyotayat sacaracaram //

bhavanabalasamarthyat prajñopayatmakam sivam /  
sarvaklesavinirmuktam sarvalaksanabhusitam //

sunyatajñanasambhutam nirdvandvam paramam sivam /  
sarvakaravaropetam grahyagrahakavarjitam //

jñanam mayopamam suddham svaccham praktinirmalam /  
sabdagandharasatitam tatha sparsavivarjitam //

drsyate paramekena samadhau jñanacaksusa /  
chayamayopamam divyam divyasamsthanasayutam //

sphurajjñanormimalabhirvividhanekavigraham /  
indrayudhanibham kayam labhante tattvabhavakah //

bhavanayogasamarthyat samayanam ca palanat /  
idrsam prapyate rupam na vacyam yajjinairapi //

yatra kayo na vakcittam sthanam yatsarvagam param /  
sampradayavasat tatra svasya rupam vibhavyate //

aho suvismayakaramaho santamatindriyam / aho paramagambhiram buddhatvam  
padamuttamam // iti / aho vajra aho vajra aho vajrasya desana / yatra na  
kayavakcittam tatra rupam vibhavyate // iti /

bhattarakapadenapyuktam-  
sausiryam nasti te kaye mamsasthirudhiram na ca /  
indrayudhamivakase kayam darsitavanasi //

namayo nasucih kaye ksuttrsnasambhavau na ca / tvaya  
lokanuvrttyartham darsita laukiki kriya // iti /

sarvakalpasamuccaye 'pyaha-

grhitva hridayam suddham vajradehavibhavana / drdham  
saramasausiryam vajrakayam sa labdhavan // iti / khasama viraja  
vararupadhara asarira alaksana prajñasuta / sugambhiragunodadhi  
karunika dada murdhni pani mama apratima // iti /  
apratisthitanirvanadhatumelavanasamsayaparcchedo 'stamah  
// 8 //

9. navamah paricchedah

phalena hetumamudrya phalamamudrya hetuna / vibhavyamanyathasiddhim  
kalpakotirna jayate // iti / vajrasattvo maharajascodaniyo muhurmuuh

// iti /

padaprasarikam muktva tyaktva samsarapetakam /  
sadhayed vajrasattvagram nityamudyuktamanasah //

kaukrtyastyanamiddhadin parityajya prayatnatah / anyatha naiva  
siddhih syat kalpakotisatairapi // iti / bhiksubhave sthita ye 'tra  
ye tu tarkarata narah / vrddhabhave sthita ye tu tesam tattvam  
na desayet // iti /

upayarahitam jñanam siksa capi hi desita /  
sravakanam mahavira avata(dha)raya tesu vai //

mulasutre 'pyaha- dasakusalan karmapathanicchanti jñanavarjitah //  
iti / sravakayanamasiksatha bhikso bodhicariyata tatra cariyeh /  
bodhicarim cara buddhagunesu esa nidanabhavisya svayambhuh //  
iti / duskarairniyamaistivraimurthih susyati dukkhita / dukkhad  
viksipyate cittam viksepat siddhiranyatha // iti /

mulasutre 'pyaha- duskarairniyamaistivraih sevyamano na siddhyati /  
sarvakamopabhogaistu sevayamscasu siddhyati // iti /  
rago dvesasca mohasca traya ete visangatah /  
visatvamupayantyeva visamena tu sevita //

amrtatvam punaryanti, amrtena tu sevita // iti /  
badhyati yena jadah parimucyati tena budhah /  
bodhivibhavanaya viparitamidam sakalam //

yena mudhah prabadhyante siryante rauravantike / taireva hi vimucyante  
sukham prajñabalena tu // iti /  
athatah sampravaksyami sarvato visvamuttamam /  
sarvabuddhasamayogadakinijalasangamam //

rahasye parame ramye sarvatmani sada sthita /  
sarvabuddhamayah sriman vajrasattvodayah sukhah //

tathagatamahadivyaratnajanadyalankrtam /  
tato ghantavasamsaktavitanavitatojjvale //

vajragitim ca pujam ca gitavadyairvikurvitam /  
puspadhupadiyogena dipagandhadibhistatha //

prasadhayanti bhavane sodyanadisva va punah /  
sarvabuddhasamayogadakinijalasangamam //

tatrasanam nivesyadau mrdusamsparsajam sukham /  
visvapadmapatacchannam sarvasuddhasanam hi tat //

sarvabuddhasamayogam yogesvaravikurvitam /  
srivajrasattvarupastu vikurvanti hi yatra(tattu) vai //

sarvadhatumayi(yo) vapi jivamulamayastatha /  
svadhidaivatpratimukhaih siddhimudrapravartanam //

nisiktam ghatitam vapi(bhi)samskrtam va sucitritam /

vicitrapratibimbam ca cinhamudram prakalpayet //

tadasanesu pranasarvan yathasthanam hi vinyaset /  
caturasram caturdvaram catustoranamanditam /  
vajraratnapadmadi tu dvarapalena yojayet //

svadhidaivatpratimukhaih suprasadhitayositam /  
svamudracinhasubhagam kalpayed ganamandalam //

caturasram caturdvaram catustoranamanditam /  
catuhsutrasamayuktamastastambhopasobhitam //

hararddhahararacitam pattasragdamabhusitam /  
ghantapatakasamsobham camaradivibhusitam //

candrarddhavajrakonam ca dvaraniryuhasandhisu /  
patvi(ksi)nikramasirsadivicitra patamanditam //

sarvadevyupabhogaistu sevyamanairyathasukham /  
svadhidaivatayogena svamatmanam prapujayet //

pujyate 'nuyogena sarvayogasukhena tu /  
samasvadayamanastvatiyogena siddhyati //

anena sarvabuddhatma rasayanasukhena tu /  
siddhyet srivajrasattvayuryauvanarogyasatsukham //

sarvabuddhamahakayah sarvabuddhasarasvati /  
sarvabuddhamahacittah sarvabuddhamamahamah //

sarvabuddhamaharaja sarvavajradharadhipah /  
sarvalokesvarapatih sarvaratnadhivesvarah //

tabhiih samramyamanastu yatyutpattim tu gacchatah /  
sarvadevimahasidhya(ddha)scakravarti prasidhyati // iti / pratyaham  
pratimasam va pratisamvatsaram tatha / yathadhistanato vapi  
natayed buddhasamvaram // iti /

utthito va nisanno va camkraman va yathasthitah /  
praharsan va jalpan va yatra tatra yatha tatha //

yadyadindriyamargatvam yayattattatsvabhavatah /  
asamahitayogena sarvabuddhamayam vahet //

khasamam khasamakaramaparyantasagaropamam /  
ragadharmanayo dveso vilasah kridavistarah //

grhitam vastumatram ca sisyaodhanakaranat /  
kati janmantaram vaktum sahyate ragadesana //  
srisarvabuddhasamayogadakinijalasanganyayena  
bodhisattvacaritadharmodayabhisambodhiprapañcatamelavana-samsayapari  
cchedo navamah // 9 //

10. dasamah paricchedah

mahatavipradesesu phalapuspadyalankrte /

parvate vijane sadhyamidam dhyanasamuccayam //

sevayan kamagunan pañca jñanarthiraginah sada // iti /  
kayavakcittavajranam kayavakcittabhavanam /  
svarupenaiva tatkaryam laghusiddhiravapyate //

jatamukutadharam bimbam sitavarnanibham mahat /  
karayed vidhivat sarvam mantrasamvarasamvrtam //

sodasabdikam grhya sarvalankarabhusitam /  
caruvaktram visalaksim prapya vidyavratam caret //

locanapadasambhogairvajracinhaistu bhavayet /  
mudramantravidhanajñam mantratantrasusiksitam //

kuryat tathagatim bharyam buddhabodhipratisthitam /  
guhyapujam prakurvita catuhsattvam(sandhyam) mahavrati //

kandamulaphalaih sarvam bhojyabhaksyam samarabhet /  
evam buddho bhavecchighram mahajñanodadhih prabhuh //

sanmasenaiva tatsarvam prapnuyannatra samsayah /  
vane bhiksam bhramennityam sadhako drdhaniscayah //

dadanti te bhaya[tra]sta bhojanam divyamanditam /  
atikramanti yadi vajratma nasam vajraksaram bhavet //

surim nagim mahayaksimasurim manusimapi / prapya  
vidyavratam karyam trivajrajñanasevitam // iti /  
dvayendriyasamapattya vyayamavidhirantare /  
harsacittam muneh siddhau mahasukhamiti smrtam //

nisprapañcacaryamelavanasamsayaparcchedo dasamah // 10 //  
11. ekadasah paricchedah

parvatesu viviktesu nadiprasravanesu ca /  
smasanadisvapi karyamidam dhyanasamuccayam //

prayogadimsca tattvena varjayet tattvavit sada /  
vajrasattvadahamkaram muktva nanyatra karayet //

prayoga api na budhyante suddhatattve vyavasthite /  
nairatmyapadayogena yavattat pratyaveksyate //

nihsvabhavapadasthasya divyopayayutasya ca /  
siddhyate nirvicarena yatkiñcit kalpacoditam //

bhavanayogasamarthyat svayamevopatisthate /  
tatsarvam ksanamatrena yatkiñcit siddhilaksanam //

rupadyadhyatmikan dharman pasyet vipasyanocyate /  
aksobhyadiyathasamkhyam kalpayet samatho bhavet //

anayornihsvabhavatvat tathatasantasamjñakam / tathatamandale  
yogi sarvabuddhan pravesayed // iti /

nirvanagnimahagore bhasmaso 'pi na mucyate /  
na tatra vidyate tattvam nendriyartha na dhata vah //

nirvikalpo yada virah sthitim hitva tu laukikim /  
acaret sarvakaryani buddhah pasyanti tat tada //

balavadvicaredyuktya sarvataschinnasamsayah /  
nirabhogo yada yogi tada varsanti sampadah //

asesapapayuktanam mohavaranasusthitah /  
ummattavratayogena sanmasadamoghasiddhayah //

sarvabuddhana svayam pasyet sarvakamaih prapuryate /  
na ksino na ca hanitvam svecchayurjayate vapuh //

anuttaram param bodhim samprapnotyaprayatnatah /  
vina yatnena sidhyanti sarvakamasukhotsukah //

gambhirapadam nityam gacchet tisthan nisannakah /  
prabhasvarajñanakausalyad yoginam laksanam sada //

anena dhyanayogena cittaratnam drdhibhavet /  
adhistanam ca kurvanti buddha bodhipratisthitah //

evam bhutva nivistastu bhavayed bhavatatparah /  
yavanna khidyate cittam samahitamanah sudhih //

khinnastu paryatet pascadyatharucitacestitah /  
bhavayedvipulam bodhimisadunmiliteksanah //

hasan jalpan kvacittisthan kvacitkuryat pravartanam //

bhavanasaktacittastu yatha khedo na jayate //

evam samadhiyuktasya nirvikalpasya mantrinah / kalavadhim parityajya  
siddhyate 'nuttaram padam // iti / suksmarupam laghusparsam  
vyaptisampraptimeva ca / prakasam caiva sthairyam ca vasitvam  
kamavasanikam // iti /

bodhijñanagrasampraptam pasyati buddhasuprabham /  
buddhasambhogakayam ca atmanam laghu pasyati //

traidhatukamahasattvaih pujyamanam sa pasyati /  
buddhaisca bodhisattvaisca pañcakamagunairdhruvam //

pujitam pasyate nityam mahajñana grasambhavam /  
vajrasattvam mahabimbam vajradharmam mahayasam //

svabimbam pasyate svapne guhyavajramahayasah /  
pranamanti mahabuddha bodhisattvasca vajrinah //

draksyanti idrsan svapnan kayavakcittasiddhidan /  
sarvalankarasampurnam surakanyam manoramam //

darakam darikam pasyan sa siddhimadhigacchati /  
dasadiksarvabuddhanam ksetrastham pasyati dhruvam //

dadanti hrstacittatma dharmagañjam manoramam /  
dharmacakragatam kayam sarvasattvapariivrtam //

pasyate yogasamaye dhyanavajrapratisthitah // iti / napaneyamatah  
kiñcit prakseptavyam na kiñcan / drastavyam bhutato bhutam  
bhutadarsi vimucyate // iti / uktam ca suvarnaprabhasasutre-

na buddhah parinirvati na dharmah parihiyate /  
sattvanam paripakaya parinirvanam nidarsayet //

lankavatarasutre 'pyuktam-  
na hyatrotpadyate kiñcit pratyayairna nirudhyate /  
utpadyante nirudhyante pratyaya eva kalpitah //

ata uktam-  
yena yena hi bhavena manah samyujyate nram /  
tena tanmayatam yati visvarupo maniryatha //

utpattiryat samvrtisatyametad mrtyurhi nama paramarthasatyam /  
kramadvayasyasya gurukrpato jñata bhaved yah sa bhavisyabuddhah //

satyadvayasyadvayavatpraveso 'nucchedarupo 'pyavisesa eva /  
ekatvamevastyanayordvayoriti vijñayate yena vimukta esah //

girindramurdhnah prapatet tu kascid neccheccyutim sa cyavate tathapi /  
guruprasadadvihitopadesad necchedvimuktim sa tathapi muktah //

matva sattvesu tattvadhigamaksamatabhavamalokya loke  
uttalabdhitarangabhangavikaladdipasphulingadiva /  
kiñcit kiñcidupetya samcitavata grantho mayayam krto  
ye vai samvrtisatyabhitasubhagastesamalato bhavet //

atyantanisprapañcacaryamelavanasamsayapariccheda ekadasah //

samapto 'yam caryamelavanapradipah //

krtiriyam mahacarya-aryadevapadanam //

— Aryadeva: Caryamelavanapradipa (Academic edition — see source file header)